

**ИЗВЕШТАЈ ЗА РЕАЛИЗАЦИЈА НА ГОДИШНАТА
ПРОГРАМА ЗА ОДБЕЛЕЖУВАЊЕ
НАСТАНИ И КУЛТУРНИ МАНИФЕСТАЦИИ
ЗА 2021 ГОДИНА**



Делчево, јануари 2022 г.

Вовед

Програмата за одбележување настани и културни манифестации на Општина Делчево за 2021 година е изготвена од Комисијата за организирање настани и културни манифестации на Општина Делчево, а усвоена на 49 Седница на Советот на Општина Делчево одржана на ден 29.01.2021 г. и оваа Програма е трета по ред Програма донесена од Советот на Општината во која се предвидени настани и манифестации, дефинирани со календар и со предвидени активности. Исто така, во Програмата се предвидени и финансиски средства потребни за реализацијата на активностите.

Носењето Програма која ја третира областа култура, значи сериозен пристап на Општина Делчево на темата култура, плански распоред на ресурсите и навремена подготовка на настаните за остварување на целите:

- Да се обезбеди активен однос на Општина Делчево кон задоволување на потребите и интересите на граѓаните од областа на културата;
- Сочувување и афирмирање на материјалното и духовното културно наследство на Делчево;
- Сочувување и афирмирање на културниот идентитет на Општина Делчево;
- Презентирање и афирмирање творци и интерпретатори од областа на културата;

Активностите на Општина Делчево во областа на културата се во насока и за:

-Сочувување на континуитетот на одржување на традиционални историски и културно-уметнички манифестации;

-Реализирање манифестации програми и проекти кои ѝ даваат посебно обележје на Општина Делчево;

-Создавање услови за гостување еминентни уметници од Република Македонија и странство во Општина Делчево;

-Унапредување на меѓународната културна комуникација врз реципрочна основа со збратимените градови на Општина Делчево;

-Остварување продуктивна соработка со меѓународни асоцијации организации и фондации кои го помагаат развојот на културата во локалните заедници.

Законска основа на Програмата

Обврската на Општина Делчево на полето култура произлегува од членот 22 став 5 од Законот за локална самоуправа (Сл. весник на РМ бр 5/2002) во која се пропишани надлежностите на Локалната самоуправа на полето на културата, во смисла

институционална и финансиска поддршка на културните установи и проекти; негувањето на фолклорот, обичаите, старите занаети и слични културни вредности; организирањето културни манифестации; поттикнувањето разновидни специфични форми на творештво; и член 15 точка 5 од Статутот на Општина Делчево.

Надворешни влијание за реализација на Програмата

Во насока на зачувување на јавното здравје, поради актуелната пандемија, протоколите за заштита и превенција од ширење на коронавирусот и забраната за групирање, настаните кои вообичаено привлекуваат поголем број граѓани, а беа предвидени во Програмата, не се одржаа.

Воедно, поради пожарите кои ја зафатија територијата на Општина Делчево и прогласената кризна состојба во месец август 2021, не се одржаа ниту планираните настани: концерти на отворено во рамките на „Делчевско лето“.

Поради пожарите во месец август и забраната за движење во шумските предели беше одложено одржувањето на традиционалните Голачки фолклорни средби. Дел од програмата планирана за фестивалот беше презентирана на 14 август на летната сцена во Делчево. Фестивалот е во организација на НУЦК „Никола Јонков Вапцаров“ со финансиска поддршка на Министерството за култура, под покровителство на Општина Делчево.

Активностите од областа на културата утврдени со оваа Програма се финансирани од средствата на Буџетот на Општина Делчево предвидени за 2021 година, но во партнерство и соработка со локалните институции и здруженија кои работат во областа на културата, како и Министерството за култура.

Реализирани активности

Во текот на 2021 г од Програмата за организирање настани и културни манифестации на Општина Делчево се реализирани следните активности:

1. Одбележан денот на раѓањето на македонскиот револуционер и идеолог Гоце Делчев.

На 4 Февруари се одбележа 149-годишнината од раѓањето на великанот и патрон на градот Делчево, Гоце Делчев. По тој повод беше положено свежо

цвеќе пред споменикот на Делчев во центарот на градот, а од страна на КУД „Гоце Делчев“ (традиционален соработник на Општина Делчево) беше подготвен и реферат за животот и делото на Делчев и неговиот значаен придонес во развојот на македонската национална борба. Свежо цвеќе положија делегација на Општина Делчево, претставници на Советот на Општина Делчево, претставници од политички партии, јавни институции, здруженија на граѓани.

2. Одбележана 77-годишнината од Февруарскиот поход

На 25 февруари на планината Голак, беше организирано одбележување на 77-годишнината од Февруарскиот поход. Во рамките на одбележувањето беше положено свежо цвеќе пред спомен-плочата на планината Голак, а беше подготвен и рецитал од страна на КУД „Гоце Делчев“. (Поради ковид – пандемијата, традиционалниот планинарски марш беше одложен). Свежо цвеќе положија делегација на Општина Делчево, претставници на Советот на Општина Делчево, претставници од политички партии, јавни институции, здруженија на граѓани.

3. Одбележување на денот на убиството на Гоце Делчев, 4 мај.

- На 4 мај беше организирано одбележување на годишнината од смртта на Гоце Делчев пред споменикот на великанот Делчев во центарот на Делчево. По тој повод, беше положено свежо цвеќе пред споменикот на Делчев, беше подготвен рецитал од КУД „Гоце Делчев“ за животот и делото на Делчев и неговиот значаен придонес во развојот на македонската национална борба. Свежо цвеќе положија делегација на Општина Делчево, претставници на Советот на Општина Делчево, претставници од политички партии, јавни институции, здруженија на граѓани.

9. Одбележување на денот на победата над фашизмот и Денот на Европа, 9 Мај

На 9 Мај, Делчево одбележа 76 години од победата над фашизмот и 71 година од Денот на Европа. Во рамките на одбележувањето беше положено свежо цвеќе пред споменикот на паднатите борци во центарот на градот, а беше прочитан и реферат за двата значајни датуми подготвен од

КУД „Гоце Делчев“. Свежо цвеќе положија делегација на Општина Делчево, претставници на Советот на Општина Делчево, претставници од политички партии, јавни институции, здруженија на граѓани.

10. Одбележување годишнина од Разловечкото востание

- На 28 мај 2021 во с. Разловци беше одбележана 145-годишнината од Разловечкото востание, првото вооружено востание кое го започнува бурниот Предилинденски период. На настанот кој традиционално, се организира во дворот на црквата „Св. цар Константин и царица Елена“ во селото Разловци, присуствуваа и претставници од Владата на РСМ, министерката за труд и социјална политика, Јагода Шахпаска и националниот координатор за интеркултурализам, едно општество, развој на културата и меѓуресурска соработка, Роберт Алаѓозовски. Во чест на 145-годишнината од Востанието, делегација од Владата на РСМ и Општина Делчево, претставници од Советот на Општина Делчево, претставници институции, политички партии, здруженија на граѓани, положија свежо цвеќе и се поклониле пред спомен-обележјето на поп Стојан, еден од организаторите на Востанието, а поставено на влезот на црквата „Св. цар Константин и царица Елена“ во селото Разловци. Поради актуелната пандемија, беше понудена поскупо културно-уметничка програма. Во рамките на програмата, „Делчево го чествува аманетот“ настапија: Пејачката група од Здружението на пензионери од Делчево, КУД „Гоце Делчев“, Фолклорна група од НУЦК „Н.Ј.Вапцаров“ и ученици од ПУ „Св.Климент Охридски“ од Разловци. Исто така, беше организиран планинарски марш во организација на ПСК „Голак“.

11. Одбележување годишнина од Илинденското востание-

- Делчево го чествуваше споменот и оставнината на храбрите илинденци од 1903 и 1944. Со пригодна свеченост се одбележаа двата Илиндена, 118 години од Илинденското востание и 77 години од Првото заседание на АСНОМ. Одбележувањето се одвиваше пред спомен-обележјата во градот кои го чуваат споменот на револуционерната борба од Илинденскиот период, како и од НОВ. Пред споменикот на великанот Гоце Делчев, преку рефератот подготвен од играорците од КУД „Гоце Делчев“ од Делчево беше потенцирано значењето и улогата на Илинденското востание во 1903 година во развојот на револуционерната мисла и борбата и аманетот на

храбрите илинденци. Чествувањето продолжи пред споменикот на паднатите борци, каде за значењето и улогата на Првото заседание на АСНОМ, пригоден реферат прочитаа членови на КУД „Гоце Делчев“.

Во рамките на одбележувањето, пред двете спомен-обележја во градот, свежо цвеќе положија делегација на Општина Делчево, претставници на Советот на Општина Делчево, претставници од политички партии, јавни институции, здруженија на граѓани.

По повод празникот, традиционално се одржа културно-уметничка програма покрај манастирот „Св. Илија“ кај с. Свегор на која настапија КУД при НУЦК „Никола Јонков Вапцаров“ и ФГ „Копачка“, а беше одржан традиционален ручек.

12. Одржани Голачки фолклорни средби-

Поради катастрофалните пожари кои ја зафатија територијата на Општина Делчево и забраната за движење во шума како резултат на прогласената кризна состојба со пожарите, традиционалниот фестивал „Голачки фолклорни средби“ кој се одржува на планината Голак, ноќта спроти верскиот празник св. Пантелејмон, одржувањето на традиционалниот фестивал беше одложено. Традиционалните ГФС се одржаа на 14 август во центарот на Делчево, а учесници во Програмата на „Голачки фолклорни средби 2021 година, беа: Фолкорна група „Копачка“, с.Драмче, Фолкорна група „Вапцаров“ Делчево, Оркестар на народни и изворни инструменти при Здружение на пензионери, Делчево, Фолклорен ансамбл „Љупчо Сантов“, с.Оризари, Фолклорна група „Мугри“, Национална установа Центар за култура „Бели Мугри“ Кочани, .КУД „Вера Јоциќ“ Македонска Каменица.

13. Одбележување на Денот на ослободувањето на Делчево и Денот на независноста на РСМ

- На 7 септември беше одржана Свечена седница на Советот на Општина Делчево на која покрај традиционалните обраќања на претседателот на Советот и на градоначалникот, беше доделена општинско признание на ТППЕ Делчево за нивната активна вклученост во борбата со огнената стихија во август 2021 г во Пијанец, а посебни благодарници добија институции и фирми кои беа директно или индиректно вклучени во гаснењето на пожарите.

Традиционално на Свечената седница беа доделени и наградите за најубаво уреден двор. Согласно со оценката на Комисијата награда за најубав двор добија: Јован Здравковски, Ванчо Стојмирски и Виолета Пецова од с. Свегор, додека за колективно домување награда освоија станарите од колективната зграда бр. 2 на ул „Кеј на Брегалница“.

Свечената седница беше искористена и за доделување на наградите на првенците на генерацијата од трите образовани институции, како и на наградените матуранти.

- Чествувањето на двата значајни датуми од историјата на Делчево започна пред споменикот на паднатите борци во центарот на градот кој го чува споменот на паднатите борци во НОВ од делчевскиот крај, каде беше прочитан рефератот богат со историски податоци за Денот на ослободувањето на Делчево и Денот на независноста, од страна на членовите на КУД „Гоце Делчев“ по што свежо цвеќе положија: делегација од Општина Делчево, делегација од Советот на Општина Делчево, претставници од институции, политички партии и здруженија на граѓани.
- На 7 септември беше организиран концерт „Живеј со музика“- Влатко Груевски, тенор и Андреј Наунов, пијано (киносала Делчево) во организација на НУЦК „Н.Ј.Вапцаров“ со поддршка од Министерство за култура.
- Во чест на 30- годишнината од независноста на РСМ на 6 септември 2021 г. беше организирана промоција на книгата „Мојот влог за Македонија“ 2 дел од проф. д-р Трајан Гоцевски на која присуствуваа Претседателот на државата, Стево Пендаровски и министерот за внатрешни работи Оливер Спасовски, кој беше промотор на книгата. Во рамките на настанот настапија пејачката група „Ѓурѓа“ и ФГ „Копачка“.
- На 5 септември беше организирана промоција на монографијата „За Делчево и делчевци од 1920-1960“ од авторот Љупчо Прачковски (фоаје спомен-дом АСНОМ“) и изложба на фотографии (промотори м-р Даниела Такева и Миле Ѓорѓијоски).
- На 3 септември беше организиран промотивен настан за палеонтолошки локалитет Стамер (локација с. Стамер) кој прерасна во музеј на отворено и е првиот палеонтолошки локалитет кој е уреден и е заштитено подрачје.

14. Одржан Делчево-фест и Пијанечко-малешевска свадба

- На 3 септември во Делчево на летната сцена се одржа традиционалниот фестивал „Делчево-фест“ каде настапија фолклористи и солисти од земјава; Придружна манифестација е Пијанечко-малешевската свадба. Организатор е КУД „Гоце Делчев“, а покровител Општина Делчево.
- Беше организиран прием кај градоначалникот на младите и сватовите од Пијанечко-малешевска свадба;
- Беше обезбеден подарок за младенците во износ од 12.000 ден, средства предвидени и во Правилникот за доделување награди и признанија на Општина Делчево.

15. Одбележан Денот на македонското востание, 11 Октомври

- Со пригодна свеченост, Општина Делчево одбележа 80 години од почетокот на антифашистичкото Востание, 11 Октомври. По тој повод, делегација на Општина Делчево, претставници од Советот на Општина Делчево, како и претставници од институции, политички партии, здруженија на граѓани и физички лица, се поклонија и свежо цвеќе положија на споменикот на паднатите борци во центарот на градот.
Во рамките на одбележувањето членовите на КУД „Гоце Делчев“ преку реферат потсетија на приликите кои претходеа на Востанието, начинот на кој беше реализиран првиот вооружен напад во Прилеп и во Куманово, но се осврнаа и на значењето на Востанието, како важен момент во борбата за самостојност на македонскиот народ и сопствена држава.

16. Одбележан Денот на македонската револуционерна борба, 23 Октомври

- Со пригодна свеченост, Општина Делчево го одбележа Денот на македонската револуционерна борба, 23 Октомври. Настанот се одвиваше пред споменикот на Гоце Делчев во центарот на градот. По тој повод, за значењето на овој празник, членовите од КУД „Гоце Делчев“ од Делчево подготвија пригоден реферат, а пред споменикот на Гоце Делчев се поклонија и букети свежо цвеќе положија делегација од Општина Делчево, од Советот на Општина Делчево, како и претставници од институции, политички партии и здруженија на граѓани.

При организацијата на настаните, строго се почитуваа препораките од Комисијата за заразни болести и Министерството за здравство за заштита и спречување на ширењето на коронавирусот.

Финансиски извештај

За поддршка и реализација на настаните од Буџетот на Општина Делчево се потрошени:

- 29.700 денари за свежо цвеќе за одбележување на годишнината од настани и значајни датуми и други поводи;
 - 11.000 ден за авторски хонорари за настапи на „Делчево-фест“;
 - 12.000 ден подарок за младенци од Пијанечко-малешевската свадба;
 - 9.603 ден коктел за играорците кои настапија на фестивалот „Делчево-фест“
 - 17.000 ден за покани, благодарници и признанија
-

Вкупно: 79.303 ден

**Комисија за организирање настани
и културни манифестации
Претседател**

Даниела Такева